

культурныя прадметы – замок і ключ: “Я сваю скайну загаварую, засцерагаю... зялезнім тынам загароджую, зялезнімі замкамі зубы, ляпы ім замыкаю, на сіня мора залатыя ключы закідаю” (75, 157).

Дыктат прыроднага круга заўважаецца ў прыёме дынамічнага згортвання мастацкай прасторы да асобнага двара з прастолам як яго цэнтрам, а прастол, як і ў паляўнічых замовах, заўсёды звязаны з сакральнымі персанажамі: “Адкуль сонца ўсходзіць, з той стараны месяц усходзіць, з той стараны Божа мацер на мой двар прыходзіць. На Наталіным двары прастол стаіць, за прастолам Божа мацер сядзіць...” (56, 93). Новы матыў у жывёлагадоўчых замовах – размыканне круга для сустэречы апекунуў: “Мы ўсе вароты адчыняем, Госпада Бога прымаем. Выйдзі, Гасподзь, з неба, як ты нам трэба. Сам не зайдзеш, то нам дзвеначцаць янгелаў адпраўляй” (59, 102). Светланоснасць хрысціянскіх персанажаў – тая вызначальная рыса, якая дазволіла вельмі лёгка ўвесці іх у жывёлагадоўчыя замовы нароўні з першаснымі вобразамі нябесных свяціл.

Расейскі даследчык **Юрый Сциапанаў** вельмі дакладна адзначыў, што “ў культуры няма ні чиста матэрыяльных, ні чиста духоўных існасцяў: тыя і другія ідуць парамі”<sup>18</sup>. Так і ў жывёлагадоўчай магії засцерагальны круг атрымлівае вербальнае і невербальнае ўласабленне. Яго стварэнне – ядро абраду, што меў на мэце прадухіліце эпізтою\*. Звычайнімі выканаўцамі былі нявінная дзяўчата і ўдовы, якія ўпрагаліся ў плуг і ўзворвалі баразну вакол вёскі, магічным шляхам абараняючы жывёлу ад пошасці. А ў замове ахоўны круг ад акружнасці, маркіраванай канцэптом “бор”, да цэнтра (падвор’е, дзе знаходзіцца карова) узорваюць боскія апекуны чалавека і яго гаспадаркі. Яны ператвараюць чыстае поле ў акультураную прастору, непераадольную для дэмантічных сіл: “Прарока Ілля спорныя Іваны белымі канямі яго ад бора арапі, і

\* Эпізтоя – пашырэнне інфекцыйнай хваробы жывёл на значнай тэрыторыі. – Заўвага рэд.

Валерый БОЛБАС,  
Іна СЫЧОВА

## ВЫХАВАЎЧАЯ И СТВАРАЛЬНАЯ СІЛА НАРОДНЫХ ЗАМОЎ

У розных народаў ёсьць тая сфера духоўнай дзейнасці, у якой яны найбольш поўна самавыяўляюцца. Але ўсе людзі ў старажытнасці не абыходзіліся без танца, песні, мелодыі. Асаблівасць светаўспрымання беларусаў – у дакладным адчуванні слова, цеснай сувязі з роднай мовай. Пры неспрыяльных сацыяльных умовах пісьмовая фольклорная традыцыя найперш выявілася ў сінкрэтычнай літаратурнай творчасці айчынных мысляроў. Пісьмовая традыцыя складалася таксама з філософскіх і педагогічных канцэпцый, у нечым апярэдзіла свой час. Вусная традыцыя спарадзіла найбагацейшы сярод славянскіх

пахали, і гарохам засявалі, штоб змяя не праляцела, ніхто ні праішоў, ні праехаў...” (58, 97). Відавочна, што “спорныя Іваны”, “белыя коні”, ворыва, “гарох” – метафорычныя малюнакі навальніцы ў тэрмінах культурных рэаліяў, што яшчэ раз упэўнівае ў генетычнай першаснасці прыродных узоруў.

Такім чынам, параўнальны аналіз паляўнічых і жывёлагадоўчых замоў дае унікальную магчымасць прасачыць нелінейную дынаміку мастацкага ўласаблення прыроднай па сваёй сутнасці мадэлі, якой з’яўляецца круг, у рознастадыяльных магічных тэкстах.

<sup>1</sup> Степанов Ю. В мире семиотики // Семиотика: Антология – Москва, 2001. С. 28.

<sup>2</sup> Гл.: Мифы народов мира: Энциклопедия: В 2 т. Т. 2. – Москва, 1992. С. 100.

<sup>3</sup> Гл.: Пелипенка А., Яковенко И. Культура как система. – Москва, 1998. С. 21.

<sup>4</sup> Тамсама.

<sup>5</sup> Замовы / Уклад., сіст. тэкстаў, уступ. арт. і камент. Г. Барташэвіч. – Мінск, 2000 (Беларуская народная творчасць). С. 33, № 2. Далей спасылкі на гэтае выданне падаюцца ў дужках з пазначэннем старонкі і нумара замовы.

<sup>6</sup> Гл.: Топоров В. К происхождению некоторых поэтических символов (Палеолитическая эпоха) // Ранние формы искусства. – Москва, 1972. С. 83.

<sup>7</sup> Тамсама. С. 82.

<sup>8</sup> Гл.: Столляр А. О генезисе изобразительной деятельности и ее роли в становлении сознания (К постановке проблемы) // Ранние формы искусства. – Москва, 1972. С. 47 – 54.

<sup>9</sup> Тамсама. С. 38.

<sup>10</sup> Гл.: Замятнин С. Очерки по палеолиту. – Москва – Ленинград, 1961.

<sup>11</sup> Топоров В. К происхождению некоторых поэтических символов. С. 86.

<sup>12</sup> Тамсама. С. 85.

<sup>13</sup> Элиаде М. Миф о вечном возвращении. – Москва, 2000. С. 150.

<sup>14</sup> Генон Р. Символы священной науки. – Москва, 2002. С. 238.

<sup>15</sup> Стихи духовные. – Москва, 1991. С. 34 – 35.

<sup>16</sup> Фрейденберг О. Миф и литература древности. – Москва, 1978. С. 17.

<sup>17</sup> Пелипенка А., Яковенко И. Культура как система. С. 48.

<sup>18</sup> Степанов Ю. Семиотика концептов // Семиотика: Антология. – Москва, 2001. С. 604.

## Культура продкаў

народаў фальклор – бяздонны калодзеж мудрасці, глыбіню якога мы не можам спасцігнуць і сёння.

**Замовы** лічацца адным з самых старажытных жанраў вуснай народнай творчасці. Па часе стварэння іх судносяць з узімкеннем наскальнага жывапісу. Яны ўвабралі ў сябе і эстэтычную творчасць, і маральныя традыцыі народа. Такім чынам, замовы – важная частка ментальнага кода беларусаў. Слова ў гэтым фольклорным жанры мае незвычайную сілу, здольнасць уздзейнічаць на фізічную і маральную прыроду чалавека, яго думкі і паводзіны, адносіны да прыроды. На Беларусі хрысціянства і язычніцтва

ўтварылі сінтэз, даволі нечакана спалучаліся ў светапоглядзе, выхаванні, дзейнасці беларусаў.

Нягледзячы на сакральнасць і аблежаванае выкарыстанне, замовы і сёння папулярныя ў народзе. Міфалагічна свядомасць, якая складвалася на працягу тысячагоддзяў, па-ранейшаму існуе на ўзроўні падсвядомасці і ўпłyвае на фармаванне жыццёвых ідэалаў, маралі, вызначае многія нашы ўчынкі і паводзіны. Этнапсіхолагі заўважылі, што беларусы ў старожытнасці ахвотна верылі ў прымхі, забабоны, часта кіраваліся прыкметамі і павер'ямі. Пэўную містычнасць такога светапогляду можна растлумачыць тым, што нашым продкам быў уласцівы ўсходні тып культуры, абумоўлены пераважным развіццём правага паўшар'я мозга, якое “адказвае” за вобразнае мысленне, рэлігійны перажыванні і мае цэнтр гіпнозу [1, 161]. Гэтыя ўласцівасці захаваліся ў менталітэце народа, але ў належнай ступені не ўлічваліся пры арганізацыі выхаваўчага працэсу. Падыходы да чалавека, адзначаныя ў замовах, не састарэлі, спосабы ўздзейння на псіхіку не страйцілі свайго значэння. Жанр замовы і адносіны да яго варта ўспрымаць не як перажытак мінуллага, а як частку нацыянальнай культуры і ўлічваць пры вызначэнні кірункаў маральнага і эстэтычнага выхавання. Слова, на думку сучасных навукоўцаў, мае велізарны энергетычны патэнцыял і з'яўляецца найважнейшым у выхаваўчай справе.

### ЗАМОВЫ І ПЕДАГОГІКА

Беларускія замовы ўяўляюць з сябе язычніцкія малітвы за здароўе і псіхалагічную раўнавагу асобнага чалавека. У народнай педагогіцы фізічнае здароўе, душэўная раўнавага ва ўсе часы ўспрымаліся як падмурок выхавання гарманічнага чалавека: працавітага, высокамаральнага, здольнага пераадольваць жыццёвія цяжкасці, адстойваць інтарэсы сям'і і роду. Пытанням выхавання надавалася належная ўвага, не здарма значная частка замоў была скіравана на мачі і дзяцей. Яны прамаўляліся ў час цяжарнасці, родаў, а пазней непасрэдна пры лячэнні і для папярэджвання дзіцячых хваробаў (“Ад пярэпалаху”, “На здароўе дзіцяці”, “Малым дзецям на спанне і прыбыванне”).

Своечасовая харчаванне, спакой, здаровы сон – надзейныя сродкі прафілактыкі і загартоўкі ў раннім узросце. Асабліва важным лічыўся сон, яму надавалася вялікае значэнне. Відавочна, гэта звязана са старожытнымі ўяўленнямі пра тое, што ў час сну душа пакідае цела і ў яго можа трапіць хвароба ці ліхі дух.

Невыпадкова да нашага часу захаваліся забароны класі дзяцей спаць на заходзе сонца, рэзка будзіць іх, дазваляць незнаёмым людзям глядзець на дзяцей, якія спаць. Існавалі нават адмысловыя рытуалы. На-прыклад, калі дзіцяя клалі спаць, пажадана было казаць наступнае: “Я цябে, маё дзіцяціка, спаць лажу, крыжам абгараджсу. Ангелы па баках, а Прачыста Божка Маці ў галавах. Прачыста Божка Матка, беражы майго дзіцяціка з вечара да ночы, а з ночы да свету і да ўсяго веку”. Аптымістычны эмацыйны настрой замовы перадаваўся і мачі, і дзяцяці.

Ва ўяўленнях беларусаў асабліва небяспечнымі для спакойнага сну немаўлятаў былі злыя духі ночы – Начніцы, Крыксы, Плаксы. Паводле старажытных паданняў, “катора кабета ніколі не мела дзіцяці праз сваё шельмоўства, або яе людзі праклялі, то такая па смерці ходзіць Начніцаю: не дае дзецям спаць, шчыпле іх, дакучае, а дзіця ўсё плача ўсю ночь” [2, 184]. Надзейнымі сродкамі пазбаўлення ад Начніцаў лічыліся замовы, дзённае святло, хатніе вогнішча, адорванне начных духаў хлебам-соллю, якія клалі на вакно. Тут адначасова выяўляліся і ўвага да фізічнага і псіхалагічнага стану немаўлятаў, і спроба ўздзейнічаць на іх з дапамогай магічнага слова, а таксама строгія крытэрыі маральнай ацэнкі паводзінаў жанчыны. Увогуле, пазбаўленне здольнасці мець дзяцей, гадаваць іх лічылася продкамі найвялікшым пакараннем для жанчыны за амаральныя паводзіны, ад якога няма паратунку нават пасля смерці.

Многія замовы і прыкметы былі скіраваныя на тое, каб зберагчы малых дзяцей ад непажаданых сустрэч, ад злога слова ці нядобрых вачэй. У старажытнай народнай педагогіцы контакты паміж дзецьмі ва ўзросце да года забараняліся, бо лічылася, што “мацнейшае дзіця пераможа слабейшае і апошнє захварэ” [3, 561]. Калі сустрэча ўсё ж адбывалася, то дзецям трэба было пацалавацца, але сачылі, каб адно не падымалі вышэй за другое. Гэтаму надавалася значэнне перашкоды да распаўсюджвання інфекцыйных захворванняў, перасцярогі ад мітуслівасці, паспешлівасці неапраўданага імкнення паскорыць тэмпы псіхофізічнага развіцця дзяцей. Старажытная народная педагогіка, прытрымліваючыся прынцыпу “не нашкодзіць”, не спяшалася выводзіць дзіця за парог роднага дома, пакуль не быў вы-



*Іна Сяргееўна Сычова – спашукальнік кафедры педагогікі Мазырскага дзяржаўнага педагогічнага факультэта імя Н. К. Крупскай. Закончыла філалагічны факультэт гэтай навучальнай установы (1987).*



*Валерый Сяргеевич Болбас – даследчык гісторыі педагогікі і народнай педагогікі Беларусі. Кандыдат педагогічных навук (1993). Закончыў механіка-матэматычны факультэт Гомельскага дзяржаўнага ўніверсітэта (1970). Працаўаў настаўнікам, дырэктарам школ Акцыябрскага раёна Гомельскай вобласці. З 1995 г. працуе ў Мазырскім дзяржаўным педагогічным універсітэце імя Н. К. Крупскай. Дацэнт, загадчык кафедры педагогікі (1996), дырэктар па навучальчай працы (2000). Аўтар манаграфіі “Ідзі маральнага выхавання ў педагогічнай думцы Беларусі эпохі Адраджэння” (1998).*

працаваны фізічны, псіхалагічны і маральны імунітэт. Нашы продкі добра ўсведамлялі сілу слова. Невыпадкова існавалі замовы нават “Ад прымавак”. Прыйказка – гэта перліна народнай мудрасці і філософії, гэта не проста выказванне, а вывераная жыццём і часам думка. Але сказаная не ў пару, не ў добры час, яна можа незнарок прынесці шкоду чалавеку. Прымавакі, замовы, дзіцячыя забаўлянкі і казкі раней складалі суцэльны пласт народнай культуры і адначасова, як лічылася, выконвалі ахойўныя функцыі. У іх часта сустракаюцца “сарокі-вароны”, якія ўмеюць не толькі кашу варыць, але і адганяць сурокі, прыстрэкі. Гэта сведчыць пра знітаванасць розных фальклорных жанраў, іх комплекснае ўздзеянне на юнага слухача. Асаблівая ўвага ў старажытнасці надавалася перасцяроze і лячэнню ад сурокаў, прыстрэкаў, прыгавораў, падзвіаў. Па ўяўленнях даўніны, здольнасці сурочыць мелі і мужчыны, і жанчыны, і дзеці. У фальклоры сустракаюцца сурокі ветравыя, віхравыя, “з прыгавору, з падзвіву, з напраснага слова” [3, 270]. Галоўныя сродкі іх лячэння – замовы, у якіх шырока выкарыстоўваліся ўласцівасці вады і агню. Важнае значэнне набываў час (ліхая альбо добрая гадзіна) і слова (“Першым разам, божым часам, Бог з помачу, а я са словам!”) [3, 56]. У старажытнай народнай педагогіцы вусным метадам надавалася вялікае значэнне ў выхаванні чалавека, уздзеянні на яго духоўна-эмацыйны свет. Сучасныя педагогі сталі пераемнікамі гэтых традыцый, але адносіны да слова змяніліся, нівеліваліся, што адмоўна адбілася на сістэме выхавання і маральнym становішчам грамадства.

Магія, веданне замоў у старажытнасці – наройні з прадзеннем, ткацтвам, вышываннем – лічыліся спрадвечнымі жаночымі справамі. У замовах часта сустракаецца вобраз трох сясцёр, якія сядзяць пад дубам: “адна шыла, другая пашывала, а трэцяя ўрокі, улёкі спугі, пярэпалахі вымала” [3, 266]. Народная педагогіка і магія маюць шмат сродкаў для барацьбы з дзіцячымі страхамі, спудам. Гэтай далікатнай праблеме надавалася належная ўвага, дзесяцам розных узростаў аказвалася маральная-псіхалагічная падтрымка. Асабліва плаксівым, з кепскім здароўем “шапталі ляк”, “выкочвалі” яго сырым яйкам, выконвалі магічныя дзеянні з агнём і вадой. Раней думалі, што з перапуду можна сур’ёзна захварэць альбо магло здарыцца “парушэнне душы” – адхіленне псіхічнага харектару. У замовах так маляваўся вобраз пачвары-ляка: “У ляка васковая галава, трухлявае цела, канатлянныя ногі. Васковая галава растопіца, трухлявае цела рассыплеца, канатлянныя ногі паломяцца” [3, 321]. Калі сёння ўлічыць папулярнасць замежных мультсерыялаў пра прывідаў і кішэнных монстраў – пакемонаў, то народныя ўяўленні беларусаў пра дзіцячыя страхи можна з поспехам выкарыстоўваць у нацыянальнай мультыплікацыі, пры арганізацыі выхаваўчай работы з дашкольнікамі і малодшымі школьнікамі.

У замовах ажывалі персанажы беларускай міфалогіі: Лясун, Дамавік, Падвей, Мара, іншыя ліхі і добрыя духі. Менавіта дзеці найбольш верылі ў іх існаванне, адчуvalі страх цемры, адзіноты, страхі ў сне. У народнай міфалогіі багіня ночы Мара насылае нядобрыя сны і нават душыць у сне. І ў наш час існуе выраз “адкасніся, Мара”, адрасаваны надакучліваму чалавеку. Пазбавіцца кепскіх сноў дапамагалі

замовы “На добры сон”, “На збаўленне ад нуды” і інш. Вера ў злыя духаў мела і перасцерагальнае выхаваўчае значэнне. Для фармавання адпаведных маральных якасцяў, карэктнікі паводзінаў ужываўся метад застрашвання. Дзяцей палохалі Дамавіком, Хлеўнікам, Вадзяніком, духам агню Жыжалем дзеля таго, каб яны не нарабілі шкоды, не лезлі без патрэбы ў воду ці ў агонь. Але дзеці былі не толькі аб’ектам выхавання і ўздзеяння народнай магіі. Яны самі ўдзельнічалі ў абрацах, даведваліся пра спосабы лячэння, вучыліся жыць у згодзе з прыродай. Так, існавала перакананне, што менавіта дзеці паспяхова замаўляюць “грызь”, хваробы спіны. Лічылася, найлепш дапамагаюць замовы ад таго, хто першы нарадзіўся ў сям’і.

Прырода таксама была часткай народнага света-ўспрымання і педагогічных традыцый. Знахары звязаліся да яе па дапамогу: да паноў “лесавога, баравога, палявога, лугавога”, “пані маці маланкі-бліскучі”, “вадзіцы-царыцы зямной і нябеснай” і духу ветру – усемагутнага Падвея. Жанр замовы, як і іншыя жанры фальклору, сведчаць, што лес, навакольная прырода мелі значны ўплыў на выхаванне дзяцей, якія змалку збіralі грыбы і ягады, прывучаліся да традыцыйных рамёстваў, пасвілі жывёлу. Вядома цікавая замова “Ад лесуна”: “Цар лесавы, царыца-лесавіца! Прымі ты наш падарак і нізкі паклон, і прымі ты маіх рабят і адпусьці іх дамоў” [3, 44]. Традыцыйны ўклад жыцця адлюстраваны ў бортніцкіх, рыбалоўных, паліўнічых замовах. Замова гаспадарчага харектару “Для пчол” звернута да маладога рою і гучыць як наказ-павучанне: “...паратай уставайце, сваіх дзетак пабуджайце і пасылайце іх у цёплія лясы, у шчырыя бары. <...> Да чужых пчол не лятайце і чужых да сябе не пускайце. Як маці зямлі, свайго месца пільніцеся”, а таксама “чужога не бары і свайго не кідай” [3, 36]. Старожытны чалавек не адзяляў сябе ад прыроды, пераносіў на навакольныя з’явы свае паводзіны і перажыванні, таму гэтыя думкі можна адрасаваць і моладзі. Эпітэты і паняцці, якія ўжываліся ў замове (шчыры бор, маці-земля і інш.), – вызначальныя для народнага света-ўспрымання.

## ЗАМОВЫ І КАХАННЕ

Замовы, павер’і, шматлікія магічныя дзеянні раней суправаджалі чалавека ад нараджэння да смерці, з’яўляліся часткай звычайных правілаў, традыцыйнага ўкладу жыцця і выхавання. Многія замовы ў беларускім фальклоры прысвечаны каханню. Гэтае пачуццё ўзмадненя індывідуальны, творчы пачатак і прымушае інтэнсіўна засвойваць грамадскія нормы і каштоўнасці, шукаць маральную падтрымку ў народнай мудрасці, часткай якой па праву лічацца замовы. Каханне – пачуццё, якому ў жанры замовы надаецца не меншай ўваге, чым цялесным хваробам. Каханне мае над чалавекам неабмежаваную ўладу, паводле замовы, сушыць “сушэй саламіны” [3, 373], не дае магчымасці “ні ў чыстым полі нагуляцца, ні ў парной бані парыца, ні прэнсым малаком нахлябацца, ні ў мяжкай пасыцелі атаспацца” [3, 371]. Паводле беларускіх замоў, якія таксама мелі назывы “прысмуты”, “прысушки”, “любжы”, каханне – гэта шчымлівы боль, “нуда”, “сухата”, “таска кіручая, гаручая, магучая” [3, 373]. Яна нават надзяляеца ўласцівасцямі жывой істоты, мае падабенства з

міфалагічнимі персанажамі: “Плача таска, рыдае, белага свету дажыдае, радуеца і весяліца” [3, 373]. У розных варыянтах яно (каханне) “схавана за морам, пад камнем, пад дошкай”, аддзелена ад чалавека і таму не падуладнае яму, а падпарадкоўваецца толькі найвышэйшым сілам і сіле слова. Магічны і эстэтычны сэнс нясуць вобразы сонца і месяца, трох зарніц ці зорачак, што маюць сімвалічныя назвы: “адна прывара, друга прынуда, трэйца прысуша” [3, 377]. Сіла пачуцця параўноўваецца з жарам “трыдзеяні кастроў дубовых дроў” [3, 371] або “трох печак – меднай, жалезнай, кірпічнай” [3, 370]. Каханне надзяляеца пераўтваральны, жыццядайны сілай агню – правобраза сонца, – які меў выключна важнае значэнне ва ўсіх абрадах. Асноўны сюжэт замоў-прысушак нярэдка разгортваецца каля дуба – свяшчэннага дрэва, на месцы старажытных ахвярапрынашэння.

У замовах на ўзаемнае каханне часцей звяртаюцца не да хрысціянскіх святых, а да ведзьмай і ведзьмароў, “акаяннай сілы”. Узгадваюцца таксама *воўк*, “*змяя-самаверніца*”, *воран*. Магчыма, тут адлюстраваўся погляд народнай маралі на няшчаснае каханне як на пракляцце, хваробу, насланнё злых сілаў (назіраецца канфлікт хрысціянскай і язычніцкай традыцый, якія мелі адрозненні ў трактоўцы ўзаемадносінаў палоў). Напрыклад, этнографы адзначаюць, што ў старажытнасці ў час Купалля дапускаліся і нават заахвочваліся вольныя адносіны паміж мужчынамі і жанчынамі. Гэта не лічылася амаральным, бо было часткай абрадаў, скіраваных на павышэнне ўрадлівасці зямлі і пладавітасці жывёлы, што ставіліся ў цесную залежнасць ад дзейнасці чалавека (маюцца на ўвазе часы шанавання бoga ўрадлівасці і пачуццёвага кахання Ярылы). Як адзначалі даследчыкі славянскай міфалогіі, “паганская шлюбы і выкраданні жонак спалучаліся са святкаваннем Ярылы” [2, 7]. Такія ўступкі з боку ўвогуле строгіх нормаў звычаёвага права можна было лічыць праявай клопату абшчыны не толькі пра ўраджай, але і пра нараджэнне як мага большай колькасці дзяцей, працяг роду, калі сям'я па нейкіх прычынах не мела нашадкаў. І сучасныя людзі працягваюць верыць у магічную сілу слова, гаючыя ўласцівасці родных крыніц і ўсемагутнасць кахання.

У беларускіх замовах мы не сустрэнем лёгкадумнага, неадказнага стаўлення да кахання, хутчэй падкрэсліваецца яго трагізм і наканаванасць лёсу. Верагодна, што замовы-прысушки не толькі былі вядомыя знахарам, а і з'яўляліся часткай маладёжнай культуры і спецыяльных абрадаў, уздзейнічалі на духоўны свет і сталенне асобы. У гэтым плане іх можна лічыць сродкам эстэтычнага і маральнага выхавання, “прышчэпкай” супраць цынічнага, негатыўнага ўспрымання ўзаемадносінаў паміж мужчынамі і жанчынай, іх празмернага фізіялагізму. Культурную чалавеку пераадолець такі негатыўізм дапамагаюць мастацтва, найлепшыя народныя традыцыі і абрады. У старажытнай фальклорнай педагогіцы ў гэтай якасці выкарыстоўваліся замовы. Іх сакральны, містычны пачатак прымушае звярнуць увагу на найвышэйшую сутнасць і прыгажосць чалавечых пачуццяў, адчуць трапяткі страх перад неспазнаным. Замовы – гэта своеасаблівы ўрок маральнасці, “рэпетыцыя прызнання ў каханні”. Яны тлумачылі прыроду кахання, яго асаблівасці, скіроўвалі на пошук

свайго, адзінага спадарожніка жыцця. Звяртаючыся да знахараў, самастойна паўтараючы слова замовы, хлопцы і дзяўчата атрымлівалі псіхалагічную дапамогу: узрастала вера ва ўласныя сілы, надзея на ўзаемнасць. Невыпадкова слова, думка атаясамліваліся з учынкам. Калі ж гэта была замова – слова магічнае, таемна нашантанае, звернутае да найвышэйшых сілаў, то яно мела ўласцівасць у некалькі разоў павялічыць духоўны патэнцыял чалавека, дапамагала яму дасягнуць пастаўленай мэты, раскрыць унутраныя магчымасці сваёй душы. Формула кахання ўжо вынайдзена ў вуснай народнай творчасці кожнага асобнага народа і мае агульначалавечое значэнне. “Очы ў очы, сэрца ў сэрца, мыслі ў мыслі” [3, 370] – гучыць як маральны запавет да ўсіх закаханых.

### ЗАМОВЫ Ў СЯМ’І

У замовах-любжах створаны ўзор узаемадносінаў паміж мужам і жонкай, ідэал сямейнай згоды. У народным разуменні гэта і матчына любоў, і любоў птушкі да роднага гнязда і сваіх птушанятаў, кароваў – да цяляткаў: “Прыгорнемся адно к аднаму, як маці к грудзям” [3, 377], “штоб ён міне так любіў і жалеў, як маці малое дзіця” [3, 379]. Так лірычна гучыць у беларускіх замовах прызнанне ў каханні, на таких прынцыпах, паводле народнай маралі, павінна будавацца сям’я – аснова для нараджэння і праўільнага выхавання дзяцей. Адначасова ў жанры замовы раскрываліся сутнасць і супярэчлівасць пачуцця, здольнага зрабіць так, “штоб не было мілей яму ні род, ні племень, ні ацец, ні маці” [3, 375], але ўрэшце прыводзіла да стварэння новай сям’і, дзе ўзорам якраз і былі матчына любоў і ўзаемны клопат. Сімваламі сямейнага шчасця закаханых у замовах выступалі образы ключа і замка, схаваных “на дне мора, пад Латыр-каменем”, недасягальных для чужых людзей. Адзінокі, несімейны чалавек асуджайся народнай мараллю. Невыпадкова для таго, каб разладзіць вяселле, выкарыстоўваліся рытуальныя рэчы, у тым ліку тыя, што належалі ўдаўцу, удаве, бяздзетнай жанчыні. Такім чынам, у народнай міфалогіі прадметам, валасам надавалася магічнае значэнне: на іх пераносіліся маральныя якасці асобы. Прасочвалася сувязь не толькі паміж жывой і нежывой прыродай, што ўвогуле ўласціві магії, але і паводзінамі, сямейным становішчам. Падкрэслівалася, што ад чалавека залежала і яго асабістасць жыццё, і лёс блізкіх, аднавяскуюцца. Калектыўная мараль асуджала пазашлюбных дзяцей, а таксама тых, хто двойчы ажаніўся, нават удоў і ўдаўцу. Шэраг замоў скіраваны на захаванне сям’і: “Каб вярнуцся бацька да дзіцяці”, “На ўмацаванне шлюбу”. Вядомыя і замовы ад п’янства, якое нярэдка з’яўлялася прычынай нешчаслівага шлюбу.

Відавочна, што свой маральна-этычны ідэал народ выказаў у замовах. Часам мы ставімся да іх на смешліва, нават з пагардай, але ў крытычныя мóманты жыцця, на мяжы паміж быццём і небыццём і дарослыя, сур’ёзныя людзі звяртаюцца да знахараў, выкарыстоўваючы народныя сродкі лячэння. Адназначнага адказу пра эфектыўнасць магічнага ўздзеяння няма і не можа быць, хоць выказваеца думка, што яно не саступае сучаснай псіхатэрапіі. Ды і зусім

натуральна, што, як і легендарны Антэй, людзі ўсіх нацый шукаюць паратунку ў травах і кветках роднай зямлі, у спрадвежных традыцыях, вераць у магічныя ўласцівасці роднай мовы, выхаваўчы патэнцыял якой не толькі не выкарыстоўваецца, але ў значнай ступені яшчэ і не спазнаны.

### Літаратура

1. Шамякіна Т. Раннія формы мастацтва // Роднае слова. 1996. № 9.
2. Васілевіч У. Беларуская міфалогія. – Мінск, 2001.
3. Замовы / Уклад., сіст. тэкстаў, уступ. арт. і камент. Г. Барташэвіч. – Мінск, 2000 (Беларуская народная творчасць). – Ст. 100.
4. Барташэвіч Г. Магічнае слова. – Мінск, 1990.
5. Багдановіч А. Перажыткі старожытнага светасузірання ў беларусаў. Рэпринтнае выданне. – Мінск, 1995.
6. Крук Я. Сімволіка беларускай народнай культуры. – Мінск, 2001.
7. Ракава Л. Дзеци ў вераваннях і абрадах традыцыйнай культуры. Традыцыі сямейнага выхавання ў беларускай вёсцы. – Мінск, 2000.
8. Фрэзер Д. Золотая ветвь: Исследование магии и религии. – Москва, 1986.
9. Леви-Строс К. Магия и религия // Структурная антропология. – Москва, 1985.